

॥ ఓం నమో వేంకటేశాయ ॥

09.10.2023 - సోమవారం (95వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।

మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం

శ్రీ వ్యాస సూత శుక శౌనక శంకు యుక్తం.

సత్కార పూర్వ చిర సేవన లభ్య భావం

జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

## బృతీయ స్కంధము

అథ శ్రీమద్భాగవతే పారమహంస్యాం సంహితాయాం బృతీయ స్కంధే నవమోఽధ్యాయః

### శ్రీశుక ఉవాచ

ఆత్మమాయామృతే రాజన్ పరస్యానుభవాత్మనః

న ఘటేతార్థసంబంధః స్వప్నద్రష్టురివాంజసా

॥ 2-9-1 ॥

బహురూప ఇవాభాతి మాయయా బహురూపయా

రమమాణో గుణేష్వస్యా మమాహమితి మన్యతే

॥ 2-9-2 ॥

యర్హి వావ మహిమ్ని స్వే పరస్మిన్ కాలమాయయోః

రమేత గతసమ్మోహస్త్వక్వోదాస్తే తదోభయం

॥ 2-9-3 ॥

ఆత్మతత్త్వవిశుద్ధ్యర్థం యదాహ భగవాన్ ఋతం

బ్రహ్మణే దర్శయన్ రూపమవ్యలీకవ్రతాదృతః

॥ 2-9-4 ॥

స ఆదిదేవో జగతాం పరో గురుః

స్వధిష్ఠ్ఠిమాస్థాయ సిస్మక్షయైక్షత

తాం నాధ్యగచ్ఛద్ధృశమత్ర సమ్మతాం

ప్రపంచనిర్మాణవిధిర్యయా భవేత్

॥ 2-9-5 ॥

స చింతయన్ ద్వ్యక్షరమేకదాంభసి

ఉపాశృణోద్విర్గదితం వచో విభుః

స్పర్శేషు యత్షోడశమేకవింశం

నిష్కించనానాం నృప యద్ధనం విదుః

॥ 2-9-6 ॥

నిశమ్య తద్వక్తృదిదృక్షయా దిశో

విలోక్య తత్రాన్యదపశ్యమానః

స్వధిష్ఠ్ఠిమాస్థాయ విమృశ్య తద్దితం

తపస్యపాదిష్ట ఇవాదధే మనః

॥ 2-9-7 ॥

దివ్యం సహస్రాబ్దమమోఘదర్శనో  
జితానిలాత్మా విజితోభయేంద్రియః  
అతప్యత స్మాఖిలలోకతాపనం  
తపస్తపీయాంస్తపతాం సమాహితః

॥ 2-9-8 ॥

తస్మై స్వలోకం భగవాన్ సభాజితః  
సందర్శయామాస పరం న యత్పరం  
వ్యపేతసంక్లేశవిమోహసాధ్వసం  
స్వదృష్టవద్భిః పురుషైరభిష్టుతం

॥ 2-9-9 ॥

ప్రవర్తతే యత్ర రజస్తమస్తయోః  
సత్త్వం చ మిశ్రం న చ కాలవిక్రమః  
న యత్ర మాయా కిముతాపరే హరే  
రనువ్రతా యత్ర సురాసురార్చితాః

॥ 2-9-10 ॥

శ్యామావదాతాః శతపత్రలోచనాః  
పిశంగవస్త్రాః సురుచః సుపేశసః  
సర్వే చతుర్భాహవ ఉన్మిషన్మణి  
ప్రవేకనిష్కాభరణాః సువర్చసః  
ప్రవాలవైదూర్యమృణాలవర్చసః  
పరిస్ఫురత్కుండలమౌలిమాలినః

॥ 2-9-11 ॥

భ్రాజిష్ణుభిర్యః పరితో విరాజతే  
లసద్విమానావలిభిర్మహాత్మనాం  
విద్యోతమానః ప్రమదోత్తమాద్యుభిః  
సవిద్యుదభ్రావలిభిర్యథా నభః

॥ 2-9-12 ॥

శ్రీర్యత్ర రూపిణ్యురుగాయపాదయోః  
కరోతి మానం బహుధా విభూతిభిః  
ప్రేంఖం శ్రితా యా కుసుమాకరానుగైః  
విగీయమానా ప్రియకర్మ గాయతీ

॥ 2-9-13 ॥

దదర్శ తత్రాఖిలసాత్వతాం పతిం  
శ్రీయః పతిం యజ్ఞపతిం జగత్పతిం  
సునందనందప్రబలార్హణాదిభిః  
స్వపార్షదముఖ్యైః పరిసేవితం విభుం

॥ 2-9-14 ॥

భృత్యప్రసాదాభిముఖం దృగాసవం  
ప్రసన్నహాసారుణలోచనాననం  
కిరీటినం కుండలినం చతుర్భుజం  
పీతాంబరం వక్షసి లక్ష్మితం శ్రీయా

॥ 2-9-15 ॥

అధ్యర్హణీయాసనమాస్థితం పరం  
వృతం చతుఃషోడశపంచశక్తిభిః  
యుక్తం భగైః స్వైరితరత్ర చాద్రువైః  
స్వ ఏవ ధామన్ రమమాణమీశ్వరం

॥ 2-9-16 ॥

తద్దర్శనాహ్లాదపరిప్లుతాంతరో  
హృష్యత్తనుః ప్రేమభరాశ్రులోచనః  
ననామ పాదాంబుజమస్య విశ్వస్పృగ్  
యత్పారమహంస్యేన పథాధిగమ్యతే

॥ 2-9-17 ॥

తం ప్రీయమాణం సముపస్థితం తదా  
ప్రజావిసర్గే నిజశాసనార్హణం  
బభాష ఈషత్స్మితశోచిషా గిరా  
ప్రియః ప్రియం ప్రీతమనాః కరే స్పృశన్

॥ 2-9-18 ॥

### శ్రీభగవానువాచ

త్వయాహం తోషితః సమ్యగ్వేదగర్భ సిస్పృక్షయా  
చిరం భృతేన తపసా దుస్తోషః కూటయోగినాం

॥ 2-9-19 ॥

వరం వరయ భద్రం తే వరేశం మాభివాంఛితం  
బ్రహ్మాన్శ్రేయః పరిశ్రామః పుంసో మద్దర్శనావధిః

॥ 2-9-20 ॥

మనీషితానుభావో<sup>౨</sup>యం మమ లోకావలోకనం

యదుపశ్రుత్య రహసి చకర్థ పరమం తపః

॥ 2-9-21 ॥

ప్రత్యాదిష్టం మయా తత్ర త్వయి కర్మవిమోహితే

తపో మే హృదయం సాక్షాదాత్మాహం తపసో<sup>౨</sup>నఘ

॥ 2-9-22 ॥

సృజామి తపసైవేదం గ్రసామి తపసా పునః

బిభర్మి తపసా విశ్వం వీర్యం మే దుశ్చరం తపః

॥ 2-9-23 ॥

### బ్రహ్మోవాచ

భగవన్ సర్వభూతానామధ్యక్షో<sup>౨</sup>వస్థితో గుహం

వేద హ్యప్రతిరుద్ధేన ప్రజ్ఞానేన చికిర్షితం

॥ 2-9-24 ॥

తథాపి నాథమానస్య నాథ నాథయ నాథితం

పరావరే యథా రూపే జానీయాం తే త్వరూపిణః

॥ 2-9-25 ॥

యథా<sup>౨</sup> త్వమాయాయోగేన నానాశక్తుపబృంహితం

విలుంపన్ విసృజన్ గృహ్ణన్ బిభ్రదాత్మానమాత్మనా

॥ 2-9-26 ॥

క్రీడస్యమోఘసంకల్ప ఊర్ణనాభిర్యథోర్ణతే

తథా తద్విషయాం ధేహి మనీషాం మయి మాధవ

॥ 2-9-27 ॥

భగవచ్ఛక్తితమహం కరవాణి హ్యతంద్రితః

నేహమానః ప్రజాసర్గం బధ్యేయం యదనుగ్రహాత్

॥ 2-9-28 ॥

యావత్సఖా సఖ్యురివేశ తే కృతః

ప్రజావిసర్గే విభజామి భో జనం

అవిక్లవస్తే పరికర్మణి స్థితో

మా మే సమున్నద్ధమదో<sup>౨</sup>జమానినః

॥ 2-9-29 ॥

### శ్రీభగవానువాచ

జ్ఞానం పరమగుహ్యం మే యద్విజ్ఞానసమన్వితం

సరహస్యం తదంగం చ గృహాణ గదితం మయా

॥ 2-9-30 ॥

యావానహం యథాభావో యద్రూపగుణకర్మకః  
తదైవ తత్త్వవిజ్ఞానమస్తు తే మదనుగ్రహాత్

॥ 2-9-31 ॥

అహమేవాసమేవాగ్రే నాన్యద్యత్సదసత్పరం  
పశ్చాదహం యదేతచ్చ యోఽవశిష్యేత సోఽస్మహం

॥ 2-9-32 ॥

ఋతేఽర్థం యత్రప్రతీయేత న ప్రతీయేత చాత్మని  
తద్విద్యాదాత్మనో మాయాం యథాభాసో యథా తమః

॥ 2-9-33 ॥

యథా మహాంతి భూతాని భూతేషూచ్చావచేష్వను  
ప్రవిష్టాన్యప్రవిష్టాని తథా తేషు న తేష్వహం

॥ 2-9-34 ॥

ఏతావదేవ జిజ్ఞాస్యం తత్త్వజిజ్ఞాసునాఽఽత్మనః  
అన్వయవ్యతిరేకాభ్యాం యత్స్యాత్సర్వత్ర సర్వదా

॥ 2-9-35 ॥

ఏతన్మతం సమాతిష్ఠ పరమేణ సమాధినా  
భవాన్ కల్పవికల్పేషు న విముహ్యతి కర్షిచిత్

॥ 2-9-36 ॥

### శ్రీశుక ఉవాచ

సంప్రదిశ్యైవమజనో జనానాం పరమేష్ఠినం  
పశ్యతస్తస్య తద్రూపమాత్మనో న్యరుణద్ధరిః

॥ 2-9-37 ॥

అంతర్హితేంద్రియార్థాయ హరయే విహితాంజలిః  
సర్వభూతమయో విశ్వం ససర్జేదం స పూర్వవత్

॥ 2-9-38 ॥

ప్రజాపతిర్ధర్మపతిరేకదా నియమాన్ యమాన్  
భద్రం ప్రజానామన్విచ్ఛన్నాతిష్ఠత్స్వార్థకామ్యయా

॥ 2-9-39 ॥

తం నారదః ప్రియతమో రిక్థాదానామనువ్రతః  
శుశ్రూషమాణః శీలేన ప్రశ్రయేణ దమేన చ

॥ 2-9-40 ॥

మాయాం వివిదిషన్ విష్ణోర్మాయేశస్య మహామునిః  
మహాభాగవతో రాజన్ పితరం పర్యతోషయత్

॥ 2-9-41 ॥

తుష్టం నిశామ్య పితరం లోకానాం ప్రపితామహం

దేవర్షిః పరిపప్రచ్ఛ భవాన్ యన్మానుష్యచ్ఛతి || 2-9-42 ||

తస్మా ఇదం భాగవతం పురాణం దశలక్షణం

ప్రోక్తం భగవతా ప్రాహ ప్రీతః పుత్రాయ భూతకృత్ || 2-9-43 ||

నారదః ప్రాహ మునయే సరస్వత్యాస్తతే నృప

ధ్యాయతే బ్రహ్మ పరమం వ్యాసాయామితతేజసే || 2-9-44 ||

యదుతాహం త్వయా పృష్టో వైరాజాత్పురుషోదిదం

యథా\_ \_సీత్తదుపాఖ్యాస్యే ప్రశ్నానన్యాంశ్చ కృత్స్నశః || 2-9-45 ||

**ఇతి శ్రీమద్భాగవతే పారమహంస్యాం సంహితాయాం ద్వితీయ స్కంధే నవమో\_ ధ్యాయః**

**అథ శ్రీమద్భాగవతే పారమహంస్యాం సంహితాయాం ద్వితీయస్కంధే దశమో\_ ధ్యాయః**

శ్రీశుక ఉవాచ

అత్ర సర్గో విసర్గశ్చ స్థానం పోషణమూతయః

మన్వంతరేశానుకథా నిరోధో ముక్తిరాశ్రయః || 2-10-1 ||

దశమస్య విశుద్ధ్యర్థం నవానామిహలక్షణమ్

వర్ణయంతి మహాత్మానః శ్రుతేనార్థేన చాంజసా || 2-10-2 ||

భూతమాత్రేంద్రియధియాం జన్మసర్గ ఉదాహృతః

బ్రహ్మణో గుణవైషమ్యాద్విసర్గః పౌరుషః స్మృతః || 2-10-3 ||

స్థితిర్వైకుంఠవిజయః పోషణం తదనుగ్రహః

మన్వంతరాణి సద్గర్మ ఊతయః కర్మవాసనాః || 2-10-4 ||

అవతారానుచరితం హరేశ్చాస్యానువర్తినామ్

సతామీశకథాః ప్రోక్తాః నానాఖ్యానోపబృంహితాః || 2-10-5 ||

నిరోధో\_స్యానుశయనమాత్మనః సహ శక్తిభిః

ముక్తిర్హిత్వాన్యధారూపం స్వరూపేణ వ్యవస్థితిః || 2-10-6 ||

ఆభాసశ్చ నిరోధశ్చ యతశ్చాధ్యవసీయతే

స ఆశ్రయః పరం బ్రహ్మ పరమాత్మేతి శబ్దతే || 2-10-7 ||

యోఽ ధ్యాత్మికోఽ యం పురుషః సోఽ సావేవాధిదైవికః  
యస్తత్రోభయవిచ్ఛేదః పురుషో హ్యధిభౌతికః

॥ 2-10-8 ॥

ఏకమేకతరాభావే యదా నోపలభామహే  
త్రితయం తత్ర యో వేద స ఆత్మా స్వాశ్రయాశ్రయః

॥ 2-10-9 ॥

పురుషోఽ ండం వినిర్భిద్య యదాసౌ స వినిర్గతః  
ఆత్మనోఽ యనమన్విచ్ఛన్నపోఽ ప్రాక్షీచ్ఛుచిః శుచీః

॥ 2-10-10 ॥

తాస్వవాత్సీత్ స్వస్మృష్టాసు సహస్రపరివత్సరాన్  
తేన నారాయణో నామ యదాపః పురుషోద్భవాః

॥ 2-10-11 ॥

ద్రవ్యం కర్మ చ కాలశ్చ స్వభావో జీవ ఏవ చ  
యదనుగ్రహతః సంతి న సంతి యదుపేక్షయా

॥ 2-10-12 ॥

ఏకో నానాత్వమన్విచ్ఛన్ యోగతల్పాత్స ముత్థితః  
వీర్యం హిరణ్మయం దేవో మాయయా వ్యస్మజత్త్రిధా

॥ 2-10-13 ॥

అధిదైవమథాధ్యాత్మమధిభూతమితి ప్రభుః  
యదైకం పౌరుషం వీర్యం త్రిధాభిద్యత తచ్ఛృణు

॥ 2-10-14 ॥

అంతఃశరీర ఆకాశాత్ పురుషస్య విచ్ఛేష్టతః  
ఓజః సహో బలం జజ్ఞే తతః ప్రాణో మహానసుః

॥ 2-10-15 ॥

అనుప్రాణంతి యం ప్రాణాః ప్రాణంతం సర్వజంతుషు  
అపానంతమపానంతి నరదేవమివానుగాః

॥ 2-10-16 ॥

ప్రాణేన క్షిపతా క్షుత్త్రడంతరా జాయతే ప్రభోః  
పిపాసతో జక్షతశ్చ ప్రాజ్ఞుఖం నిరభిద్యత

॥ 2-10-17 ॥

ముఖతస్తాలునిర్భిన్నం జిహ్వో తత్రోపజాయతే  
తతో నానారసో జజ్ఞే జిహ్వయా యోఽ ధిగమ్యతే

॥ 2-10-18 ॥

వివక్షోర్ముఖతో భూమ్నో వహ్నిర్వాగ్వాహృతం తయోః  
జలే వై తస్య సుచిరం నిరోధః సమజాయత

॥ 2-10-19 ॥



- నాసికే నిరభిద్యేతాం దోఢూయతి నభస్వతి  
తత్ర వాయుర్గంధవహౌః ప్రూణో నసి జిఘ్నుక్షతః ॥ 2-10-20 ॥
- యదాఽఽ త్మని నిరాలోకమాత్మానం చ దిదృక్షతః  
నిర్భిన్నే అక్షిణీ తస్య జ్యోతిశ్చక్షుర్గుణగ్రహః ॥ 2-10-21 ॥
- బోధ్యమానస్య ఋషిభిరాత్మనస్తజ్జిఘ్నుక్షతః  
కర్ణౌ చ నిరభిద్యేతాం దిశః శ్రోత్రం గుణగ్రహః ॥ 2-10-22 ॥
- వస్తునో మృదుకాఠిన్యలఘుగుర్వోష్ణశీతతామ్  
జిఘ్నుక్షతస్త్వజ్నిర్భిన్నా తస్యాం రోమమహీరుహః  
తత్ర చాంతర్బహిర్వాతస్త్వచా లబ్ధగుణో వృతః ॥ 2-10-23 ॥
- హస్తౌ రురుహతుస్తస్య నానాకర్మచిక్రీర్షయా  
తయోస్తు బలమింద్రశ్చ ఆదానముభయాశ్రయమ్ ॥ 2-10-24 ॥
- గతిం జిగీషతః పాదౌ రురుహతోఽభికామికామ్  
పద్భ్యాం యజ్ఞః స్వయం హవ్యం కర్మభిః క్రియతే నృభిః ॥ 2-10-25 ॥
- నిరభిద్యత శిశ్నో వై ప్రజానందామృతార్థినః  
ఉపస్థ ఆసీత్కామానాం ప్రియం తదుభయాశ్రయమ్ ॥ 2-10-26 ॥
- ఉత్పిసృక్షోర్ధాతుమలం నిరభిద్యత వై గుదమ్  
తతః పాయుస్తతో మిత్ర ఉత్సర్గ ఉభయాశ్రయః ॥ 2-10-27 ॥
- ఆసిస్సృప్సోః పురః పుర్యా నాభిద్వారమపాసతః  
తత్రాపానస్తతో మృత్యుః పృథక్ష్వముభయాశ్రయమ్ ॥ 2-10-28 ॥
- ఆదితోరన్నపానానామాసన్ కుక్ష్మంత్రనాడయః  
నద్యః సముద్రాశ్చ తయోః తుష్టిః పుష్టిస్తదాశ్రయే ॥ 2-10-29 ॥
- నిదిధ్యాసోరాత్మమాయాం హృదయం నిరభిద్యత  
తతో మనస్తతశ్చంద్రః సంకల్పః కామ ఏవ చ ॥ 2-10-30 ॥
- త్వచ్ఛర్మమాంసరుధిరమేదోమజ్జాఽస్థిధాతవః  
భూమ్యప్తేజోమయాః సప్త ప్రాణో వ్యోమాంబువాయుభిః ॥ 2-10-31 ॥

గుణాత్మకానీంద్రియాణి భూతాదిప్రభవా గుణాః

మనః సర్వవికారాత్మా బుద్ధిర్విజ్ఞానరూపిణీ

॥ 2-10-32 ॥

ఏతద్భగవతో రూపం స్థూలం తే వ్యాప్యతం మయా

మహ్యేదిభిశ్చావరణైరష్టభిర్బహిరావృతమ్

॥ 2-10-33 ॥

అతః పరం సూక్ష్మతమమవ్యక్తం నిర్విశేషణమ్

అనాదిమధ్యనిధనం నిత్యం వాఙ్మనసః పరమ్

॥ 2-10-34 ॥

అమునీ భగవద్రూపే మయా తే అనువర్ణితే

ఉభే అపి న గృహ్ణంతి మాయా సృష్టే విపశ్చితః

॥ 2-10-35 ॥

స వాచ్యవాచకతయా భగవాన్ బ్రహ్మరూపధృత్

నామరూపక్రియా ధత్తే సకర్మాకర్మకః పరః

॥ 2-10-36 ॥

ప్రజాపతీన్ మనూన్ దేవాన్ ఋషీన్ పితృగణాన్ పృథక్

సిద్ధచారణగంధర్వాన్ విద్యాధ్రాసురగుహ్యకాన్

॥ 2-10-37 ॥

కిన్నరాపురసో నాగాన్ సర్పాన్ కింపురుషోరగాన్

మాతృ రక్షః పిశాచాంశ్చ ప్రేతభూతవినాయకాన్

॥ 2-10-38 ॥

కూష్మాండోన్మాదభేతాళాన్ యాతుధానాన్ గ్రహాసపి

ఖగాన్ మృగాన్ పశూన్ వృక్షాన్ గిరీన్ నృప సరీస్పృషాన్

॥ 2-10-39 ॥

ద్వివిధాశ్చతుర్విధా యేఽన్యే జలస్థలనభౌకసః

కుశలాకుశలా మిశ్రాః కర్మణాం గతయస్త్విమాః

॥ 2-10-40 ॥

సత్త్వం రజస్తమ ఇతి తిస్రః సురనృనారకాః

తత్రాప్యేకైకశో రాజన్ భిద్యంతే గతయస్త్రిధా

యదైకైకతరోఽన్యాభ్యాం స్వభావ ఉపహన్యతే

॥ 2-10-41 ॥

స ఏవేదం జగద్ధాతా భగవాన్ ధర్మరూపధృక్

పుష్టాతి స్థాపయన్ విశ్వం తిర్యజ్నరసురాదిభిః

॥ 2-10-42 ॥

తతః కాలాగ్నిరుద్రాత్మా యత్సృష్టమిదమాత్మనః

సన్నియచ్ఛతి కాలేన ఘనానీకమివానిలః

॥ 2-10-43 ॥

ఇత్థంభావేన కథితో భగవాన్ భగవత్తమః

నేత్థం భావేన హి పరం ద్రష్టుమర్హంతి సూరయః

॥ 2-10-44 ॥

నాస్య కర్మణి జన్మాదౌ పరస్యానువిధీయతే

కర్తృత్వప్రతిషేధార్థం మాయయాఽఽరోపితం హి తత్

॥ 2-10-45 ॥

అయం తు బ్రహ్మణః కల్పః సవికల్ప ఉదాహృతః

విధిః సాధారణో యత్ర సర్గాః ప్రాకృతవైకృతాః

॥ 2-10-46 ॥

పరిమాణం చ కాలస్య కల్పలక్షణ విగ్రహమ్

యథా పురస్తాద్వ్యాఖ్యాస్యే పాద్యం కల్పమథో శృణు

॥ 2-10-47 ॥

శౌనక ఉవాచ

యదాహ నో భవాన్ సూత క్షత్తా భాగవతోత్తమః

చచార తీర్థాని భువస్త్వక్వా బంధూన్ సుదుస్త్వజాన్

॥ 2-10-48 ॥

కుత్ర కౌషారవేస్తస్య సంవాదోధ్యాత్మసంశ్రితః

యద్వా స భగవాన్స్తస్మై పృష్టస్తత్ప్రమువాచ హ

॥ 2-10-49 ॥

బ్రూహి నస్తదిదం సౌమ్య విదురస్య విచేష్టితమ్

బంధుత్యాగనిమిత్తం చ తథైవాగతవాన్ పునః

॥ 2-10-50 ॥

సూత ఉవాచ

రాజ్ఞా పరీక్షితా పృష్టో యదవోచన్మహామునిః

తద్వోఽభిధాస్యే శృణుత రాజ్ఞః ప్రశ్నానుసారతః

॥ 2-10-51 ॥

**ఇతి శ్రీమద్భాగవతే పారమహంస్యాం సంహితాయాం ద్వితీయస్కంధే దశమోఽధ్యాయః**

**ఇతి ద్వితీయస్కంధః సమాప్తః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---